

Il-Ġimgħa

It-Tielet ġimgħa tas-salterju

V. O Alla, ejja eħlisni.

R. Mulej, fittex ġħinni.

Glorja. Kif kien mill-bidu. Hallelujah.

INNU

1.

Int ġħammart, Mulej b'setegħtek
l-art li ħlaqt, u mtliet bil-bhejjem
ta' kull razza u ta' kull sura,
u tgħaxxaqt bl-ġħemejjel tiegħek.

2.

Wara dan sawwart il-bniedem:
skond ix-xbieha tiegħek ħlaqtu
u mal-barka tiegħek tajtu
ħakma sħiħa fuq il-ħlejjaq.

3.

Rodd, Mulej, is-sliem tal-bidu
lil din l-art li tajtna naħdmu;
jerġa' jidher fiha l-ordni
li ridt int fil-pjan ta' ġħerfek.

4.

Agħti l-grazzja lil uliedek
biex ifittxu li, f'dil-ħidma,
jimxu lkoll id f'id bejniethom,
ġħas-sebħ tiegħek u l-ferħ tagħhom.

5.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Amen.

SALMODIJA

Ant. 1 Kbir il-Mulej, fuq l-allat kollha Alla Sidna.

L-Ġħid: Jien il-Mulej, is-salvatur u l-feddej tiegħek, hallelujah.

Salm 134 (135)

I

Faħħru isem il-Mulej, *
faħħruh, qaddejja tal-Mulej,
intom li qegħdin f'dar il-Mulej, *
fil-wesgħat ta' madwar it-tempju ta' Alla tagħna.

Faħħru l-Mulej, għax hu tajjeb, *
għannu lil ismu, għax hu sabiħ.
Għax għażel il-Mulej 'il Ġakobb, *
lil Izrael, biex ikun il-poplu tiegħu. –

Naf tassew li kbir il-Mulej; *
fuq l-allat kollha Alla Sidna.
Kull ma jogħġbu l-Mulej jagħmlu †
fis-smewwiet u fuq l-art, *
fil-baħar u f'qiegħ l-ibħra kollha.

Hu jtella' s-sħab minn truf l-art, †
jibgħat il-beraq u x-xita, *
joħroġ l-irjieħ mill-imħażen tiegħu.

Hu darab l-ulied il-kbar ta' l-Eġittu, *
kemm bnedmin u kemm bhejjem.
Sinjali u għeġubijiet għamel f'nofsok, Eġittu, *
u laqtu l-Fargħun u l-qaddejja tiegħu kollha.
Hu darab ġnus bla għadd, *
u qered slaten qawwija.
Qered 'il Siħon, sultan ta' l-Amurrin, †
lil Għog, sultan ta' Basan, *
u s-saltniet kollha ta' Kangħan.
U l-art tagħhom qassamha b'wirt, *
b'wirt lil Izrael, il-poplu tiegħu.

Ant. Kbir il-Mulej, fuq l-allat kollha Alla Sidna.

Ant. 2 Bierek, Izrael, il-Mulej; għannu lil ismu għax hu sabiħ.

L-Għid: Imbierka s-saltna ta' David missierna li ġejja, hallelujah.

II

Mulej, għal dejjem idum ismek! *
Mulej, minn żmien għal żmien il-fama tiegħek!
Għax il-Mulej jagħmel ħaqq mal-poplu tiegħu, *
juri ħniena mal-qaddejja tiegħu.

L-idoli tal-ġnus huma deheb u fidda, *
xogħol ta' id il-bniedem:
għandhom il-fomm, u ma jirkellmox; *
għandhom l-għajnejn, u ma jarawx;
għandhom il-widnejn, u ma jisimgħux; *
anqas nifs ma għandhom fi mnifsejhom.
Bħalhom ikunu dawk li jagħmluhom, *
u dawk kollha li jittamaw fihom. –

Bierak, Izrael, il-Mulej; *
bierak, dar Aron, il-Mulej;
bierak, dar Levi, il-Mulej; *
bierku l-Mulej, intom li tibzġħu mill-Mulej.

Imbierek il-Mulej minn Sijon,*
hu li joqgħod f'Ġerusalem.

Ant. Bierek, Iżrael, il-Mulej; għannu lil ismu għax hu sabiħ.

Ant. 3 Il-ġnus kollha jiġu jinjteħtu quddiemek, Mulej.

L-Għid: Ngħannu lill-Mulej għax tkabbar bis-sħiħ, hallelujah.

Kantiku (Apok 15,3-4)

Kbar u ta' l-għageb l-għemejjel tiegħek, *
Mulej, Alla li tista' kolloxx;
sewwa u veri t-triqat tiegħek, *
Sultan tal-ġnus.

Min, Mulej, ma jibżax minn ismek? *
Min ma jsebbħux?
Għaliex int waħdek qaddis: †
u l-ġnus kollha jiġu jinjteħtu quddiemek, *
għax magħrufa saru l-ġudizzji tiegħek.

Ant. Il-ġnus kollha jiġu jinjteħtu quddiemek, Mulej.

LEZZJONI QASIRA Ġak 1,2-4

Fluti, għoddu kolloxx b'ferħ meta tħabbtu wiċċkom ma' kull xorta ta' tiġrib, għax għandkom tkunu tafu li t-tiġrib tal-fidi tagħkom inissel is-sabar. Fallu li s-sabar ikollu l-milja tiegħu fikom, biex tkunu perfetti u sħaħ, bla ma jonqoskom xejn.

RESPONSORJU QASIR

R. Kristu ħabbna u ħallna minn dñubietna * Bis-saħħa ta' demmu. Kristu.

V. U għamilna saltna u qassisin għal Alla. * Bis-saħħa ta' demmu.
Glorja. Kristu.

Ant. tal-kant. ta' Marija Il-Mulej ħa ħsiebna, qaddejja tiegħu, għax ftakar fil-ħniena tiegħu.

Ruħi tfaħħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.
Għax is-Setgħani għamel miegħi ħwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.

Niżżel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ħa ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja ...

Ant. tal-kant. ta' Marija Il-Mulej ħa ħsiebna, qaddejja tiegħu, għax ftakar fil-ħniena tiegħu.

PREĊI

Numiljaw ruħna quddiem il-Mulej Ġesù, li l-Missier tah minħabba dñubietna u ried li hu jirxoxta għall-ġustifikazzjoni tagħna. Nitolbuh minn qalbna u ngħidulu:

Mulej, ħenn għall-poplu tiegħek.

Isma' Mulej, it-talb umli tagħna biex tagħtina l-maħfra, aħna u nistqarru dñubietna:

- fit-tjieba tiegħek, flimkien mal-maħfra, agħtina s-sliem.

B'fomm l-Appostlu Missierna, int għeditilna li fejn kotor id-dñub kotrot fuq li kotrot il-grazzja:

- warrab għalkollox minn quddiem għajnejk il-ħtijiet tagħna.

Dñubietna kbar, Mulej, iżda tjubitek bla qjies:

- agħtina l-grazzja biex nerġgħu niġu għandek.

Mulej, salva lill-poplu tiegħek minn dñubiethom:

- agħmel minnu poplu li fih issib l-għaxxa tiegħek.

Int ftaħt il-ġenna lill-ħalliel imsallab miegħek, għax għarfek u stqarrek bħala s-salvatur:

- tħallix bibien is-sema magħluqa għal ħutna l-mejtin.

Missierna

Talba

Mulej, Missier qaddis, int ridt li lbnek isir il-prezz tal-fidwa tagħna u jsalvana; agħtina l-grazzja li jseħħilna niksbu l-qawwa tal-qawmien mill-imwiet, billi ngħixu sewwa u nissieħbu fit-tbatijiet ta' l-istess lbnek Ġesù Kristu Sidna, li hu Alla.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.